

# L-Istorja tan-Niċċa

Patri Dumink Bonello OFMConv.

Kull min hu minn San Pawl il-Bahar u jhobb il-Parroċċa, jiehu gost ikun jaf x'gara fl-imghoddi biex tissebbah il-Knisja Parrokkjali. Dan li sa ssibu hawn huwa dwar in-niċċa tal-vara tad-Duluri, u ta' dak li ghandu x' jaqsam maghha.

Meta qabel ma giet imkabbra l-Knisja Parrokkjali, in-niċċa tad-Duluri kienet qrib il-bieb tal-ġemb. In-niċċa kienet ta' l-injam kemm toqghod l-istatwa fiha. Il-pedestal, il-bradella u l-bankun kienu jżżarmaw u jitqieghu f'xi kmamar. Tistghu tahsbu kemm xoghol ta' strapazz kien ikun mehtieg ta' kull darba li kienet tohrog id-Duluri! Meta l-Knisja giet imkabbra, din in-niċċa bl-istatwa ġo fiha kienet tqieghdet f'post xieraq fejn illum hemm il-Fonti tal-Maghmudija. Ghax dan il-Fonti qabel kien, sa mill-bidu tal-Parroċċa, hdejn il-bieb il-kbir tal-Knisja. Sal-Konċilju Vatikan II, is-Sagrament tal-Maghmudija kien jiġi amministrat hemm isfel u mhux bhal-lum qrib l-artal.

Intant kien ilu jhares il-bżonn li l-istatwa titulari jkollha niċċa li tixirqilha, l-aktar meta kien hem mil-hsieb li l-pedestal jiġi ndurat mill-ġdid u jsiru bradella u bankun ġdid li jixirqu. Ghax inkella tarma u żżarma hsara biss tista' ssir.

Kien hemm diversi proġetti ta' fejn setgħet tiġi din in-niċċa, imma fl-ahhar il-Perit, is-Sur Naudi, dak stess li kien ghamel il-pjanta tat-tkabbir tal-Knisja., aċċetta l-proposta tal-Komunità biex in-niċċa għall-vara tad-Duluri, u ohra għal San Pawl, isiru n-naha ta' fuq tal-korsija fejn kien għad hem mil-gwarniċi tal-ġebel u li fihom kien hemm il-kwadri ta' Cali' qabel ma tkabbret il-Knisja. Wara, mbagħad, dawn il-kwadri li juru, wiehed il-Preżentazzjoni ta' Ġesù fit-Tempju, u l-iehor id-Difna ta' Ġesù, tqieghdu fil-kappelluni fil-post imhejji għalihom.

Għax-xoghol ta' dawn iż-żewġ niċċi, li ma kienx jidher hafif, tqabbad l-imghallem Salvu Xuereb, dak stess li kien hadem b'sengħa fit-tkabbir tal-knisja, bena il-kampnar, ghamel l-unvjar tal-Knisja kollha, kemm tal-parti l-ġdida kif ukoll tal-parti l-qadima, u kien irrestawra wkoll il-faċċata tal-Knisja.

L-ewwel ma saret kienet in-niċċa għall-vara tad-Duluri fuq in-naha tal-lemin meta thares lejn l-artal; xoghol li kien inbeda għall-ahhar ta' Lulju 1981 u tlesta b'suċċess f'Ottubru ta' l-istess sena. Pariġġa, in-naha l-ohra, saret in-niċċa ta' San Pawl. Ix-xoghol tagħha tlesta f'Lulju tal-1982.

Il-holma li xi darba l-vara tad-Duluri jkollha bradella u bankun li jixirqilha, wara li kienu saru xi disinji u ftehim għax-xoghol tagħhom, saret realtà. Dawn ġew maħdumin, b'sengħa kbira, mis-Sur Carmel Mangion tal-Hamrun u żżanznu għall-Festa tal-1985. L-iskultura bdiet tinhadem mis-Sur Salvu Bugeja ta' tas-Sliema, u l-panewijiet ta' madwar il-bankun ġew ordnati Ghawdex għand is-Sur Joseph Sagona. Dawn juru: Marija inkurunata Sultana (quddiem); Marija thares il-Parroċċa (wara); Marija tipperzenta 'l Ġesù fit-Tempju (xellug); Marija fuq il-Kalvarju taht is-salib (lemin). Il-bradella u l-bankun kienu lesti minn kollox għall-festa tal-1987, 21sena ilu. Issa kien jonqos biss il-“frames” li jgħalqu ż-żewġ niċċi, minn quddiem u minn wara, u dawn ġew maħdumin mis-Sur Oscar Schembri ta' Hal-Tarxien.

Kienu lesti f'dik l-istess sena 1987.

Meta l-vara tad-Duluri sabet ruhha fin-niċċa l-ġdida, in-niċċa li kellha, ta' l-injam, tnehhiet mill-Knisja u tqieghdet fil-kamra ta' wara n-niċċa ta' San Pawl, bill-Madonna ċ-ċkejna tar-Rużarju ġo fiha. Din baqgħet hemm, sakemm ftit taż-żmien ilu tnehhiet u ttellgħet fil-Kunvent il-qadim, fejn illum insibu l-Mużew Parrokkjali. Hekk kif tnehhiet dik in-niċċa, l-imghallem Salvu Xuereb lesta bhal pedestal tal-irham u fuqu tqieghed il-Fonti tal-Maghmudija fejn għadu sal-lum. Fejn illum jinsab il-Fonti maġembu tlestew in-niċċeċ ta' San Franġisk u ta' Sant'Antnin. Kollox kien lest għall-ahhar ta' Novembru 1982.

Hekk tispicċa l-istorja tan-niċċa l-ġdida tad-Duluri u ta' dak kollu li kellu x'jaqsam magħha. Tifhir imur lil kull min ta sehmu biex isiru dawn l-opri li jżejnu l-Knisja Parrokkjali tagħna.



Café Blue Bar  
Triq il-Maskli,  
c/w Triq il-Mulett,  
Buġibba  
Mob: 7948 7673

**Pinky's  
Nail Studio**

*For any hand & nail care.  
Sculptured acrylic nails.*

---

Sculptured Acrylic Nails  
Tips with Acrylic

Natural Nail Overlay  
Coloured Acrylic • Manicure  
Pedicure • Nail Art  
• Etc.

31, Mosta Road, St. Paul's Bay  
Tel: 2157 9099 Mob: 9929 1242

**Tal-Għażzenin**  
*Boċċi Club*



**Bar & Restaurant**

*For Best Quality  
Food & Good Value  
for Money*

*For booking call on  
99 499 267  
Triq l-Iskola  
St. Paul's Bay*